

निर्मल ग्राम पुरस्कार योजनेअंतर्गत पुरस्कार
प्राप्त ग्रामपंचायतींना शिल्लक हप्ता वितरित
करण्याबाबत मार्गदर्शक सूचना

महाराष्ट्र शासन
पाणी पुरवठा व स्वच्छता विभाग
शासन परिपत्रक क्रमांक: निर्मल-२०१६/प्र.क्र.४३/पापु-०८
मंत्रालय, मादाम कामा मार्ग, हुतात्मा राजगुरु चौक, मुंबई
तारीख:- २ मार्च, २०१६

वाचा:-

- १) पेयजल व स्वच्छता मंत्रालय, केंद्र शासन यांच्याकडील पत्र क्र.S-११०११/३/२०१५-SBM दि.९ जून, २०१५
- २) पेयजल व स्वच्छता मंत्रालय, केंद्र शासन यांच्याकडील पत्र क्र.S-११०११/७/२०१५-SBM दि.६ नोव्हेंबर, २०१५.
- ३) पाणी पुरवठा व स्वच्छता विभाग, शासन निर्णय क्र.निर्मल-२०१५/प्र.क्र.२०३/पापु-०८, दि.७ डिसेंबर, २०१५

प्रस्तावना :-

वाचा मधील क्र.२ च्या केंद्र शासनाच्या सूचनांनुसार ग्रामीण भागात राबविण्यात येत असलेली निर्मल ग्राम पुरस्कार योजना केंद्र स्तरावरून खंडीत करण्यात आली आहे .तसेच वाचा मधील क्र. ३ च्या शासन निर्णयान्वये निर्मल ग्राम पुरस्कार योजनेची राज्यस्तरावरून राबविण्यात येणारी प्रक्रियादेखील बंद करण्यात आली आहे. परंतू अद्याप निर्मल ग्राम पुरस्कारप्राप्त ग्रामपंचायतींना पुरस्कार रक्कमेचा दुसरा हप्त्याचा निधी हा पुरस्कार प्राप्त ग्रामपंचायतींनी निर्मल ग्राम दर्जा टिकविल्यासंदर्भात द्यावयाच्या प्रमाणपत्रा अभावी वितरित करणे प्रलंबित आहे.

दि.२ ऑक्टोबर, २०१४ पासून राज्यात स्वच्छ भारत मिशन (ग्रामीण) ची अंमलबजावणी करण्यात येत आहे. वाचा मधील क्र.१ च्या पत्रान्वये स्वच्छ भारत मिशन (ग्रामीण) अंतर्गत हगणदारीमुक्त क्षेत्र याची संकल्पना स्पष्ट केली आहे. सदर निकषाप्रमाणे निर्मल ग्राम पुरस्कार प्राप्त ग्रामपंचायतींना दुस-या/शिल्लक हप्त्याचा निधी वितरित करण्याबाबतच्या सूचना निर्गमित करण्याची बाब शासनाच्या विचाराधीन होती.

शासन परिपत्रक:-

निर्मल ग्राम पुरस्कार प्राप्त ज्या ग्रामपंचायतींना पुरस्कार रक्कमेचा दुसरा हप्ता वितरित करणे प्रलंबित आहे त्या ग्रामपंचायतींना निर्मल ग्राम पुरस्कार रक्कमेचा दुसरा हप्ता वितरित करतांना पुढील अटींची पूर्तता झाल्याची खात्री करण्यात यावी.

अटी

१. ग्रामपंचायतीने स्वच्छ भारत मिशन (ग्रामीण) अंतर्गत 'हगणदारीमुक्त क्षेत्र' निकषाप्रमाणे हगणदारीमुक्त दर्जा प्राप्त केला असावा. (गावामध्ये कोठेही मानवी विष्टा दिसणार नाही . वैयक्तीक/सामुदायिक ठिकाणी सुरक्षित व तांत्रिक पर्यायद्वारे मानवी विष्टेची योग्य प्रकारे विल्हेवाट लावण्यात आली आहे.)
१. सदर ग्रामपंचायतीची केंद्र शासनाच्या संकेतस्थळावर हगणदारीमुक्त ग्रामपंचायती नोंद असावी.
२. निर्मल ग्राम पुरस्कार रक्कमेच्या पहिल्या हप्त्याचा विनियोग हा स्वच्छतेच्या बांबीशी निगडीत केलेला असावा.

उपरोक्त अटी या केवळ निर्मल ग्राम पुरस्कार रक्कमेचा दुसरा हप्ता वितरणासंदर्भात लागू राहतील.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०२१७०५१८५२२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

हेमंत डांगे

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई.
२. मा.मुख्यमंत्री यांचे सचिव, मंत्रालय, मुंबई.
३. मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
४. मा.विधानसभा व विधानपरिषद सदस्य, सर्व
५. मुख्य सचिव, महाराष्ट्र राज्य यांचे उप सचिव, मंत्रालय, मुंबई.
६. अ.मु.स.नियोजन विभाग, मंत्रालय, मुंबई.
७. प्रधान सचिव, पाणी पुरवठा व स्वच्छता विभाग, मंत्रालय, मुंबई.
८. प्रधान सचिव, वित्त विभाग, मंत्रालय, मुंबई

९. महासंचालक, माहिती व जनसंपर्क महासंचालनालय, मंत्रालय, मुंबई
१०. विभागीय आयुक्त, महसूल विभाग, सर्व
११. जिल्हाधिकारी, सर्व.
१२. मुख्य कार्यकारी अधिकारी, जिल्हा परिषद, सर्व.
१३. संचालक, पाणी व स्वच्छता सहाय्य संस्था, सि.बी.डी.बेलापूर, नवी मुंबई
१४. उपायुक्त, विकास, विभागीय आयुक्त कार्यालय महसूल विभाग सर्व.
१५. उप मुख्य कार्यकारी अधिकारी, पाणी व स्वच्छता, जिल्हा परिषद, सर्व.
१६. निवड नस्ती, पापु-०८, पाणी पुरवठा व स्वच्छता विभाग, मंत्रालय, मुंबई.